

ምዕራፍ 16

በምድርም ላይ ለሠለጠነው አለቃ የበግ ጠባቢዎችን በምድረ በዳ ካለችው ከሴላ ወደ ጽዮን ሴት ልጅ ተራራ ስደዱ።

2 ፤ እንደሚበርር ወፍ እንደ ተበተኑም ጫጩቶች እንዲሁ የሞዓብ ሴቶች ልጆች በአርኖን መሻገሪያዎች ይሆናሉ።

3 ፤ ምክርን ምክሪ፣ ፍርድን አድርጌ፣ በቀትር ጊዜ ጥላሽን እንደ ሌሊት አድርጌ፤ የተሰደዱትን ሸሽጌ፣ የሸሹትን አትግለጫ።

4 ፤ ከሞዓብ የተሰደዱት ከአንቺ ጋር ይቀመጡ፤ ከሚያጠፋቸው ፊት መጋረጃ ሁኛቸው። የሚያስጨንቁ አልቀዋል፣ ጥፋትም ቀርቶአል፤ ይጨቀሱ የነበሩ ከምድር ጠፍተዋል።

5 ፤ ዙፋንም በምሕረት ይቀናል፣ በዚያም ላይ በዳዊት ድንኳን ፍርድን የሚሻ ጽድቅንም የሚያፈጥን ፈራጅ በእውነት ይቀመጣል

6 ፤ ስለ ሞዓብ ትዕቢት እጅግ ስለ መታበዩ፣ ስለ ኩራቱና ስለ ትዕቢቱ ስለ ቀላጣውም ሰምተናል፤ ትምሕክቱ ከንቱ ነው።

7 ፤ ስለዚህ ሞዓብ ስለ ሞዓብ ዋይ ይላል፤ ሁሉም ዋይ ይላል፤ ስለ ቂርሐራሴት መሠራት በጥልቅ ኀዘን ታለቅሳላችሁ።

8 ፤ የሐሴቦን እርሻዎችና የሴባማ ወይን ግንዶች አዝነዋል። የአሕዛብ አለቆች የሰባበሩአቸው ቅርንጫፎች እስከ ኢያዜር ደርሰው ወደ ምድረ በዳ ወጥተው ነበር፤ ቀጥቋጦቹም ተዘርግተው ባሕርን ተሻግረው ነበር።

9 ፤ ስለዚህ በኢያዜር ልቅሶ ስለ ሴባማ ወይን ግንድ አለቅሳለሁ፤ ሐሴቦንና ኤልያሊ ሆይ፣ በዛፍሽ ፍሬና በወይንሽ መከር የጦር ጩኸት ወድቆአልና በእንባዬ አረካሻለሁ።

10 ፤ ደስታና ሐሳብም ከፍሬያማው እርሻ ተወስዶአል፣ በወይኑም ቦታዎች ዝማሬና እልልታ የለም፤ በመጥመቂያም ወይን የሚረግጥ የለም፤ የረጋጮቹን እልልታ አጥፍቻለሁ።

11 ፤ ስለዚህ ልቤ ስለ ሞዓብ አንጅቴም ስለ ቂርሐሬስ እንደ መሰንቆ ትጮኻለች።

12 ፤ ሞዓብም መጥቶ በኮረብታ መስገጃ ላይ በደከመና ለጸሎት ወደ መቅደሱ በገባ ጊዜ አያሸንፍም

13 ፤ እግዚአብሔር በሞዓብ ላይ በድሮ ዘመን የተናገረው ነገር ይህ ነው።

14 ፤ አሁን ግን እግዚአብሔር። በሦስት ዓመት ውስጥ እንደ ምንደኛ ዓመት የሞዓብ ክብርና የሕዝቡ ሁሉ ብዛት ይዋረዳል፣ ቅሬታውም እጅግ ያነሰና የተጠቃ ይሆናል ይላል።